

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi kṛtiṣu

॥ *godāstavaḥ* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ godāstavaḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

śrīmadveṅkaṭaśeṣāryapadaapaṅkajaṣaṭpadaḥ |
śrīviṣṇucittatanayāstutijhaṅkārabhūṣitaḥ ॥ 1 ॥

śrīraṅganātharatināthasamarpakāṇi
śrīviṣṇucittahṛdayāmṛtavarṣakāṇi |
śrīdhanvinyapurabhāgyavibodhakāṇi
tvadvikṣitāni śubhadāni bhavanti gode ! ॥ 2 ॥

saumyānanāmbujaṣaḍaṅghrimanoharāṇi
samphullanīlakamalodaranindakāṇi |
sampatkarāṇi sakalārthaniveśanāni
tvadvikṣitāni śubhadāni bhavanti gode ! ॥ 3 ॥

godeti nāma tava ye tu japanti vaktre
bhaktyā muhuḥ paramayāmba ! paraṃ vicitram |
tatpādapadmuyugalasthitadhūlayo'pi
godā bhavanti paricintayatāṃ narāṇām ॥ 4 ॥

racitaduritabhede ! raktakausumbhapāde !
ramaṇahṛdayamode ! rakṣitāśeṣavede ! |
parihṛtanatakhede ! bhavyakṛtsatprasāde !
kaluṣitakalivāde ! maṅgalaṃ dehi gode ! ॥ 5 ॥

mugdhaiḥ prauḍhairmañjulairāṅgasaṅgaiḥ
snigdhpāṅgaiḥ kalpitāpāṅgajālaiḥ |
śrīraṅgendorantaraṅgaṃ vidhatte
haste kṛtvāsmāsu saiṣā dayārdram ॥ 6 ॥

śrīviṣṇucittaparilālitaḥ labhāvam
śrīraṅganātharatidāyakamugdhabhāvam |
vācā prakāśitapurāṇavacontaraṅgaṃ
godābhidhaṃ harati daivatamantaraṅgam ॥ 7 ॥

ko vā kavirbhuvī vibhāti sudhīrmukhaṃ me
 saṃvarṇayatviha sa ityupamāvihīnām |
 pārśve puraśca sa vidhe sa vidhetare ca
 sarvatra kāñcana bibharṣi mukhe tu śobhām || 8 ||

tvatkaṇṭhamadhyasamudañcitaramyanāda-
 pronnītamañjulaśukīvasatiśśukah kim ? |
 taddarśanapraṇayavāniva hastavāsī
 nirbandhano'pi dayate viyatīha nāyam || 9 ||

śrīraṅganāthādharanartakasya
 raṅgasthalaṃ mātarayaṃ kapolaḥ |
 ko'laṃ vilāsyasya kalāpravīṇaḥ
 kalaikadeśe'pi hi varṇanāya || 10 ||

mātargode ! caraṇayugalaṃ saṃśritatrāṇadīkṣaṃ
 dāsasso'yaṃ bhajati narakān bhāvayan bhāvinastān |
 dr̥ṣṭvāsyainaḥ kulamapi tathā kvāpyadr̥ṣṭvā ca śāntiṃ
 kenāpyasmin prakāṭitadayā hanta jantau bhava tvam || 11 ||

godākapolaparcumbanataḥ kṛtārthaṃ
 taddantasandaśanataḥ paramābhirāmam |
 bimbādharaṃ lasati raṅgapate ! tvadīyaṃ
 ceto vidhāya vivaśaṃ mama darśanīyam || 12 ||

śrīviṣṇucittatanayākaravārijāta-
 saṃsparśasampulakitastava yaḥ kapolaḥ |
 bimbādharaprabalaceṣṭitapāṭavasya
 tasyāspadaṃ mama vibhātu sadāntaraṅge || 13 ||

kān vā karoti ramaṇī ramaṇīyabhāvān
 aṅgairatīva madhurairiti sābhilāṣam |
 śrīviṣṇucittatanujātanudattadr̥ṣṭeḥ
 dr̥ṣṭīrvibhāvayati sādarameṣa dāsaḥ || 14 ||

bhāgyaṃ purāṇamadhunā paripakvametat
 nirdvandvagandhanīlayā mama padminīyam |
 pārśve sadāsti ramaṇī ramaṇīyarūpā
 godeti dr̥ptamahamatra bhajāmi ghoṇam || 15 ||

śatamakhamāṇinīlā śārṅgiṇastulyarūpā
śayakṛtaśukapotā śarvarīkāntavaktrā |
śamitasakalatāpā śātītābhavyajātā
śaraṇamupagatānāṃ śaṃ sadā sautu godā || 16 ||

na bhaktirna jñānaṃ na ghuṇalipinītyāpyanusṛtiḥ
saraṇyāssādhūnāmiha vikasitāmbhojanayana ! |
hare ! godānāthetyabhinayanamevāsti paramaṃ
nidānaṃ tatkrtvā mayi kalaya raṅendra ! karuṇām || 17 ||

śrīmadveṅkaṭaśeṣavaryagururātpādāmbupānāgata-
brāhmīnartanaraṅgabhūtarasanājāgratturaṅgānanaḥ |
kaścit śrīnidhirāghavābhīdhakaviḥ kāvyārthavitsammataḥ
śrīgodāstavamātatāna kutukī tatpādavinystadhīḥ || 18 ||

|| iti godāstavaḥ samāptaḥ ||